

## अनुसूची २

(दफा ४ तथा अनुसूची-१ को भाग-२ सँग सम्बन्धित)



चौरजहारी नगरपालिका

स्थानीय राजपत्र

खण्ड : ५

संख्या : १०

मिति : २०७८/०५/१३

भाग-२

चौरजहारी नगरपालिका

प्रमाणित मिति :- २०७८/०५/१५

### कृषि तथा पशुजन्य वस्तुको उत्पादनमा आधारित अनुदान सम्बन्धी कार्यविधि, २०७८

१. प्रस्तावना : चौरजहारी नगरपालिका कृषि तथा पशुपालनको क्षेत्रमा प्रशस्त सम्भावना बोकेको नगरपालिका हो । यहाँका अधिकांश मानिसहरू मुख्य पेशाको रूपमा कृषि तथा पशुपालनलाई अवलम्बन गरेका छन् । यसरी यस पालिकाका कृषकहरूलाई व्यवसायीक र प्रतिस्पर्धी बनाई उनीहरूको आयआर्जन वृद्धि गरी स्वावलम्बी बनाउन बाञ्छनीय भएकोले यो कार्यविधि स्थानीय सरकार संचालन ऐन, २०७४ को दफा १०२ ले दिएको अधिकार प्रयोग गरी चौरजहारी नगर कार्यपालिकाले देहायको कार्यविधि जारी गरेको छ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा :

(क) "नगरपालिका" भन्नाले चौरजहारी नगरपालिकालाई सम्झनु पर्दछ ।

(ख) "प्रमुख" भन्नाले चौरजहारी नगरपालिकाको नगर प्रमुखलाई सम्झनु पर्दछ ।

(ग) "उपप्रमुख" भन्नाले चौरजहारी नगरपालिकाको नगर उपप्रमुखलाई सम्झनु पर्दछ ।

(घ) "प्रमुख प्रशासकीय अधिकृत" भन्नाले चौरजहारी नगरपालिकाको प्रमुख प्रशासकीय अधिकृतलाई सम्झनु पर्दछ ।

(ङ) "वडा" भन्नाले चौरजहारी नगरपालिकाका सबै वडाहरूलाई सम्झनु पर्दछ ।

(च) "सहकारी" भन्नाले कृषि तथा पशुजन्य वस्तु उत्पादनमा संलग्न चौरजहारी नगरपालिका भित्रका सहकारीलाई जनाउनेछ । यस शब्दले चौरजहारी नगरपालिकाका कृषकहरूको कृषि तथा पशुजन्य वस्तुको उत्पादन खरिद गर्ने आसपासका सहकारीलाई समेत जनाउनेछ ।

(छ) संकलन केन्द्र" भन्नाले चौरजहारी नगरवासी कृषकले उत्पादन गरेको कृषि तथा पशुजन्य उत्पादन खरिद गर्ने नगरपालिकामा दर्ता भएका डेरी उद्योग, हाटबजार तथा संकलन केन्द्रलाई सम्झनु पर्दछ ।

(ज) "तरकारी" भन्नाले फुलगोभी, बन्दागोभी, केराउ, बोडी, सिमी, साग, गोलभेडा, आलु, लौका, चिचिण्डा, घिरौला, भाण्टा, फर्सी, काँक्रा, पिडालु, स्कुस लगायतका तरकारीको रूपमा प्रयोग हुने वस्तुलाई जनाउँछ ।

(झ) "फलफूल" भन्नाले कागती, अनार, सुन्तला, अम्बा, आँप, लिची, किवी, ड्रागन, ओखर लगाएत फलफूलको रूपमा प्रयोग हुने वस्तुलाई जनाउँछ ।

(ञ) "मसलाजन्य वस्तु" भन्नाले लसुन, प्याज, धनिया, खुर्सानी, अदुवा, वेसार लगाएत मसलाको रूपमा प्रयोग हुने वस्तुलाई जनाउने छ ।

### ३. अनुदान उपलब्ध गराउन सक्ने कृषि तथा पशुजन्य वस्तुहरु :

(क) नगरपालिकाले आफ्नो स्वीकृत बजेटको परिधिभित्र रही पशुजन्य उत्पादन अन्तरगत दुध, मासु र अण्डा तथा कृषि जन्य वस्तु अन्तरगत तरकारी, फलफूल तथा मसलाजन्य वस्तुमा अनुदान उपलब्ध गराउन सक्नेछ ।

### ४. अनुदान उपलब्ध गराउने विधि :

(क) कृषकहरुले अनुदान प्राप्त गर्नको लागि तोकिएको सहकारी वा समूह वा संकलन केन्द्र मार्फत बिक्री वितरण गरेको हुनुपर्नेछ ।

(ख) सहकारी/ समूह/ संकलन केन्द्रले कृषि तथा पशुजन्य वस्तु खरिद गरेको र बिक्री गरेको अभिलेख स्पष्टसँग राखेको हुनुपर्नेछ ।

(ग) सहकारी/ समूह/ संकलन केन्द्रले राखेको अभिलेखको आधारमा बिक्री परिमाण र रकम भुक्तानीको लागि सहकारी/ समूह/ संकलन केन्द्रले वडा कार्यालयको सिफारिससहित नगरपालिकाको आर्थिक विकास शाखामा पठाउनु पर्नेछ ।

(घ) सहकारी/ समूह/ संकलन केन्द्र र वडा कार्यालयको सिफारिसको आधारमा आर्थिक विकास शाखाले आवश्यक अनुगमन गरी नगरपालिकाबाट कृषि तथा पशुजन्य वस्तुको बिक्री तथा उत्पादनमा आधारित अनुदान उपलब्ध गराउनु पर्नेछ ।

(ङ) नगरपालिकाले समय समयमा सहकारी/ समूह/ संकलन केन्द्र तथा कृषकको अनुगमन र निरिक्षण गर्नेछ र झुठ्या विवरण राखे र पेश गर्ने सहकारी/ समूह/ संकलन केन्द्रको दर्ता खारेजी गरी त्यस्ता सहकारी/ समूह/ संकलन केन्द्रको अभिलेखको आधारमा अनुदान वितरण गरिने छैन ।

(च) अनुदान उपलब्ध गराउँदा सहकारी/ समूह/ संकलन केन्द्र तथा कृषकले पेश गरेको अभिलेखको आधारमा नगरपालिकाले कृषकको खातामा अनुदान रकम भुक्तानी गर्नेछ ।

(छ) यो कार्यविधि स्वीकृत भए पश्चात सहकारी/ समूह/ संकलन केन्द्रमार्फत बिक्री वितरण गरी अभिलेखिकरण गरिएका कृषकहरुलाई मात्र अनुदान रकम उपलब्ध गराईनेछ ।

(ज) कृषि तथा पशुजन्य वस्तु बिक्री वितरणमा संलग्न हुन चाहने सहकारी/ समूह/ संकलन केन्द्रले आफ्नो प्रमाणपत्र र वडाको सिफारिससहित नगरपालिकाको आर्थिक विकास शाखामा निवेदन पेश गरेपश्चात नगरपालिकाबाट अनुमति दिनेछ । यसरी अनुमति प्राप्त गरि सकेपश्चात सहकारी/ समूह/ संकलन केन्द्रले बिक्री वितरणको अभिलेख राख्न शुरु गर्नुपर्नेछ ।

(झ) यस कार्यक्रमको लागि आवेदन पेश गर्न इच्छुक कृषकहरूले अनुसूची ४ अनुसारको मापदण्ड पुरा गरेको हुनुपर्नेछ ।

#### ५. उपलब्ध गराउने अनुदान रकम :

५.१ कृषकहरूलाई बिक्रीको आधारमा सहकारी/ समूह/ संकलन केन्द्रहरूको अभिलेख सहित सिफारिसको आधारमा देहाय बमोजिमको रकम उपलब्ध गराईनेछ ।

(क) पशुजन्य वस्तु : दुध प्रति लिटर रु ५.०१-

(ख) कृषिजन्य वस्तु : तरकारी प्रति केजी रु ५.०१-

५.२ कृषकले उत्पादन गरेको आधारमा कृषकले पेश गरेको निवेदन तथा वडा कार्यालयको सिफारिसको आधारमा आर्थिक विकास शाखाबाट अनुगमन गरी देहाय बमोजिमको रकम उपलब्ध गराईनेछ ।

(क) पशुजन्य वस्तु : खसी/ बोका/ पाठापाठी प्रति गोटा रु १००.०१-

(ख) कृषिजन्य वस्तु : फलफूलका विरुवा प्रति बोट प्रति महिना रु ३.०१-

#### ६. कृषि तथा पशुजन्य वस्तुको खरिद तथा बिक्री मूल्य :

(क) सहकारी/ समूह/ संकलन केन्द्रले आफ्ना उत्पादक कृषक सदस्यहरू, वडा कार्यालयका जनप्रतिनिधी तथा सम्बन्धीत विषयका प्राविधिकको सहभागितामा कृषि तथा पशुजन्य वस्तुको खरिद तथा बिक्री मूल्य निर्धारण गर्न सक्नेछन् ।

(ख) कृषि तथा पशुजन्य वस्तुको मूल्य निर्धारण गर्दा उत्पादित वस्तुको प्रकृति हेरी मासिक, चौमासिक तथा वार्षिक रूपमा मूल्य निर्धारण गर्न सक्नेछन् ।

(ग) उक्त निर्धारण गरेको मूल्य सूची सहकारी/ समूह/ संकलन केन्द्रले सबैले देखे गरी सूचना पाटिमा टाँस गर्नुपर्नेछ ।

(घ) खरिद तथा बिक्री मूल्य निर्धारण गर्दा यथासक्य खरिद र बिक्री मूल्य विचको अन्तर कम हुनु पर्नेछ । तर मूल्य निर्धारण गर्दा भण्डार अवधीमा हुन सक्ने नोकसानीलाई समेत ध्यान दिनुपर्नेछ ।

(ङ) खरिद र बिक्री मूल्य विचको अन्तरबाट हुने आम्दानी सम्बन्धीत सहकारी/ समूह/ संकलन केन्द्रको हुनेछ ।

(च) नगरपालिकाको कार्यालय तथा वडा कार्यालयले कुनै कार्यक्रम गर्दा नगरपालिका भित्रका सहकारी/ समूह/ संकलन केन्द्र मार्फत कृषि तथा पशुजन्य वस्तु खरिद गर्ने कार्यलाई प्राथमिकता दिनु पर्नेछ ।

७. अनुदान रकम निकास : उत्पादनमा आधारित अनुदान उपलब्ध गराउँदा नगरपालिकाबाट चौमासिक वा अर्धवार्षिक वा वार्षिक रूपमा उपलब्ध गराउन सक्नेछ ।

८. अन्य क्षेत्रमा अनुदान : उत्पादनमा आधारित अनुदान बाहेक नगरसभाबाट स्वीकृत कार्यक्रम बमोजिमको कृषि तथा पशु क्षेत्रको अनुदान प्रदान गर्न यो कार्यविधिले बाधा पुर्याएको मानिने छैन ।

९. बजार मूल्यको कारण हुने क्षेत्रीको परिपुर्ति : विश्वव्यापी बजारीकरणको कारण स्थानीय कृषकको उत्पादन मूल्य भन्दा अत्याधिक कम मूल्यमा कृषि तथा पशुजन्य वस्तु बजारमा आई

कृषकलाई घाटा पुर्ति गर्ने सन्दर्भमा थप मापदण्ड बनाई कार्यपालिकाको निर्णय बमोजिम कार्य अगाडि बढाइनेछ ।

१०. बाधा अड्काउ फुकाउने : यस कार्यविधि कार्यान्वयनमा कुनै बाधा अड्काउ परे नगर कार्यपालिकाले निर्णय गरी फुकाउन सक्नेछ ।

११. परिमार्जन तथा संसोधन : कार्यविधिलाई आवश्यकता अनुसार नगर कार्यपालिकाले परिमार्जन तथा संसोधन गर्न सक्नेछ ।

नगरपालिका

## अनुसूची १ - सूचना प्रकाशनको ढाँचा

चौरजहारी नगरपालिका

नगर कार्यपालिकाको कार्यालय

चौरजहारी, रुकुम (पश्चिम)

(प्रथम पटक प्रकाशन गरिएको मिति :

चौरजहारी नगरपालिका, नगर कार्यपालिकाको कार्यालय, चौरजहारी रुकुम (पश्चिम)को आर्थिक वर्ष २०७८/०७९ को स्वीकृत उत्पादनमा आधारित कृषकलाई अनुदान सहयोग कार्यक्रम अनुसार ईच्छुक कृषकहरूले यो सूचना प्रकाशन भएको मितिले ३० दिने भित्र यस कार्यालयमा निम्नअनुसारका कागजात विवरण सहित अनुदानका लागि प्रस्ताव पेश गर्न यो सूचना प्रकाशन गरिएको व्यहोरा अनुरोध छ । आवश्यक संक्षिप्त कार्ययोजना तथा अन्य आवश्यक अनुसूचीहरू सम्बन्धीत वडा कार्यालयबाट प्राप्त गर्न सकिने व्यहोरा समेत जानकारी गराईन्छ ।

आवश्यक कागजातहरू :

१. अनुसूची २ बमोजिमको आवेदन पत्र
२. सहकारी/ समूह/संकलन केन्द्रको अभिलेखको प्रतिलिपी सहित सिफारिस पत्र
३. वडा कार्यालयको सिफारिस पत्र
४. नागरिकताको प्रतिलिपी
५. अनुसूची ५ बमोजिमको विवरण भरेको विवरण फाराम

.....

प्रमुख प्रशासकीय अधिकृत

अनुसूची - २

कृषि तथा पशुजन्य उत्पादक कृषकलाई उत्पादनको आधारमा अनुदान सहयोग कार्यक्रममा  
उत्पादक कृषकले कार्यालयमा पेश गर्ने आवेदन पत्रको ढाँचा

मिति: २०७८.../...../....

श्री प्रमुख प्रशासकीय अधिकृत ज्यू,  
चौरजहारी नगरपालिका,  
रुकुम (पश्चिम) ।

विषय : उत्पादनको आधारमा अनुदान सहयोग कार्यक्रममा सहभागी हुन पाउँ ।

महोदय,

प्रस्तुत विषयमा तहाँ कार्यालयको मिति ..... गते प्रकाशन गरिएको सूचना अनुसार म  
..... पेशामा आवद्ध भई ..... मार्फत खरिद तथा बिक्री कार्यमा  
संलग्न भएकोले मलाई उत्पादनको आधारमा अनुदान सहयोग कार्यक्रमको लागि समावेश हुन  
ईच्छुक रहेकोले तपसिल अनुसारको कागजात सहित आवेदन पेश गरेको छु ।

तपसिल:

१. अनुसूची २ बमोजिमको आवेदन पत्र
२. सहकारी/ समूह/संकलन केन्द्रको अभिलेखको प्रतिलिपी सहित सिफारिस पत्र
३. वडा कार्यालयको सिफारिस पत्र
४. नागरिकताको प्रतिलिपी
५. अनुसूची ५ बमोजिमको विवरण भरेको विवरण फाराम

निवेदक :

नामथर :

ठेगाना :

मोबाइल नं :

अनुसूची - ३

कार्यक्रम सञ्चालनका लागि छनौट गर्दा अपनाईने मूल्यांकनका आधारहरू :

(क) दुध उत्पादनको आधारमा प्रदान गरिने अनुदान :

| आवेदक कृषकको नाम | घरमा पालेको दुहुना भैसी/ उन्नत गाई संख्या (२५) | दैनिक दुध उत्पादन परिमाण (लि) (२५) | दैनिक दुध बिक्री परिमाण (लि) (२५) | दुध बाहेक अन्य दुग्धजन्य पदार्थ बिक्री परिमाण (लि/केजी) (२५) | कूल प्राप्ति (१००) | कैफियत |
|------------------|--|------------------------------------|-----------------------------------|--|--------------------|--------|
|                  |  |                                    |                                   |  |                    |        |

(ख) खसी/ बोका/ पाठापाठी उत्पादनको आधारमा प्रदान गरिने अनुदान :

| आवेदक कृषकको नाम | माउ बाखाको संख्या (२५) | प्रजनन बोकाको संख्या (२५) | जम्मा खसी संख्या (२५) | जम्मा पाठापाठी संख्या (२५) | कूल प्राप्ति (१००) | कैफियत |
|------------------|------------------------|---------------------------|-----------------------|----------------------------|--------------------|--------|
|                  |                        |                           |                       |                            |                    |        |

(ग) फलफूलको विरुवा हुर्काएको आधारमा प्रदान गरिने अनुदान :

| आवेदक कृषकको नाम | लगाएका विरुवा संख्या (२५) | लगाएको क्षेत्रफल (२५) | अन्य पूर्वाधार (२५) | हुर्काएका विरुवा संख्या (२५) | कूल प्राप्ति (१००) | कैफियत |
|------------------|---------------------------|-----------------------|---------------------|------------------------------|--------------------|--------|
|                  |                           |                       |                     |                              |                    |        |

(घ) तरकारी उत्पादनको आधारमा प्रदान गरिने अनुदान :

| आवेदक कृषकको नाम | तरकारी लगाएको क्षेत्रफल (२५) | तरकारीमा विषादीरहित को अवस्था (२५) | अन्य पूर्वाधार (२५) | उत्पादन तथा बिक्री गरिएको तरकारी (केजी) (२५) | कूल प्राप्ति (१००) | कैफियत |
|------------------|------------------------------|------------------------------------|---------------------|--|--------------------|--------|
|                  |                              |                                    |                     |  |                    |        |

## अनुसूची - ४

उत्पादनमा आधारित अनुदान कार्यक्रममा सहभागीताको लागि देहाय अनुसारको मापदण्ड पुरा गरेको हुनुपर्नेछ ।

१. ताजा तरकारी उत्पादन चौमासिक १०० केजी
२. दुध उत्पादन चौमासिक १००० लिटर
३. खसी/बोका/ पाठा/पाठी उत्पादन ५ गोटा
४. एकै जातीका फलफूलका विरुवा संख्या ३० वटा
५. तरकारीको वीउ उत्पादन चौमासिक ५० के.जी.

कोरजहारी नगरपालिका



## अनुसूची - ५

**उत्पादक कृषकलाई उत्पादनको आधारमा अनुदान उपलब्ध गराउने कार्यक्रममा सहभागी हुने कृषकको विवरण**

१. कृषकको नाम :

२. ठेगाना :

३. दुहुना गाई / दुहुना भैसी/ माउ बाखा/लगाएका फलफूलका संख्या/ लगाएको तरकारीको क्षेत्रफल :

४. लगाएका फलफूलका किसिम/ तरकारीका किसिम :

५. गत वर्षको उत्पादन परिमाण

| दुध उत्पादन लि. | बिक्री परिमाण लि. | खसी/बोका/पाठा पाठी उत्पादन संख्या | हुर्काएका फलफूलका संख्या | उत्पादन गरिएको तरकारीको परिमाण के.जी. | बजारीकरण गरिएको तरकारीको परिमाण के.जी. | तरकारीको विउ उत्पादन परिमाण के.जी. | तरकारीको विउ परिक्षण गराएको पटक |
|-----------------|-------------------|-----------------------------------|--------------------------|---------------------------------------|--|------------------------------------|---------------------------------|
|                 |                   |                                   |                          |                                       |  |                                    |                                 |
|                 |                   |                                   |                          |                                       |  |                                    |                                 |
|                 |                   |                                   |                          |                                       |  |                                    |                                 |

६. यस वर्षको हालसम्मको उत्पादन परिमाण

| दुध उत्पादन लि. | बिक्री परिमाण लि. | खसी/बोका/पाठा पाठी उत्पादन संख्या | हुर्काएका फलफूलका संख्या | उत्पादन गरिएको तरकारीको परिमाण के.जी. | बजारीकरण गरिएको तरकारीको परिमाण के.जी. | तरकारीको विउ उत्पादन परिमाण के.जी. | तरकारीको विउ परिक्षण गराएको पटक |
|-----------------|-------------------|-----------------------------------|--------------------------|---------------------------------------|--|------------------------------------|---------------------------------|
|                 |                   |                                   |                          |                                       |  |                                    |                                 |
|                 |                   |                                   |                          |                                       |  |                                    |                                 |
|                 |                   |                                   |                          |                                       |  |                                    |                                 |

७. गत वर्षको अधिकतम उत्पादन महिना र परिमाण :

८. गत वर्षको न्यूनतम उत्पादन महिना र परिमाण :

९. बिक्री/ उत्पादन अभिलेखको अवस्था : भएको / नभएको

१०. बजारसँग खरिद बिक्री सम्झौताको अवस्था : भएको/ नभएको

आज्ञाले,

नाम : गोकुल हुंगेल

प्रमुख प्रशासकीय अधिकृत

चौरजहारी नगरपालिका